

# एनआईटी और एशिया विवि ताइवान के बीच एमओयू

अनुसंधान और शिक्षा कार्यक्रमों पर सूचनाओं के आदान प्रदान में मिलेगा लाभ

संवाद न्यूज एजेंसी

श्रीनगर। शिक्षा कार्यक्रमों में सूचनाओं के आदान प्रदान एवं अनुसंधान के लिए एनआईटी उत्तराखंड और एशिया विश्वविद्यालय ताइवान के मध्य समझौता हुआ है।

इसमें सतत शिक्षा कार्यक्रम, सेमिनार, सम्मेलन या कार्यशाला आयोजित करना, वित्त पोषण एजेंसियों द्वारा प्रायोजित अनुसंधान या प्रशिक्षण कार्यक्रमों में संयुक्त रूप से प्रस्ताव देना, शिक्षा और अनुसंधान के उद्देश्य के लिए

सीमित अवधि के लिए संकाय और छात्रों का आदान-प्रदान करना भी शामिल है।

एनआईटी उत्तराखंड के निदेशक प्रो. ललित कुमार अवस्थी और एशिया विश्वविद्यालय (एयू) ताइवान के अध्यक्ष डॉ. जेफरी जेपी त्साई ने समझौता ज्ञापन (एमओयू) पर हस्ताक्षर किए गए हैं। प्रो. अवस्थी ने बताया कि एनआईटी उत्तराखंड और एशिया विश्वविद्यालय पारस्परिक हित के क्षेत्रों में अकादमिक सहयोग के लिए एक कार्यक्रम स्थापित करने के लिए सहमत हुए हैं। इसके तहत राष्ट्रीय

शिक्षा नीति 2020 के अनुरूप छात्रों के लिए बहुआयामी और अंतः विषय शिक्षा प्रदान करना एवं अत्याधुनिक अनुसंधान के लिए अंतरराष्ट्रीय सहयोग को बढ़ावा दिया जाना भी शामिल है। इससे दोनों संस्थानों के छात्र और फैकल्टी एक दूसरे संस्थान में छोटी अवधि के लिए जा सकते हैं। प्रो. अवस्थी ने बताया कि यह एमओयू पांच साल के लिए वैध रहेगा और डॉ. हरिहरन मुथुसामी डीन (रिसर्च एंड कंसल्टेंसी) और डॉ. यिंगहुई चैन, डीन (इंटरनेशनल कॉलेज, एयू) को संपर्क व्यक्ति रखा गया है।